


بِسْمِ اللّٰهِ الرَّحْمٰنِ الرَّحِیْمِ

ترجمہ: ”شروع اللہ کے نام سے جو بڑا مہربان نہایت رحم والا ہے۔“

# جہز سائنس

ساتویں جماعت کے لیے



11- اردو بازار ڈھور

سیل: آفس: +92-42-37352492

مارکیٹنگ آفس: +92-42-37361291

فیکس: +92-42-37112248

○ کراچی +92-21-32639320 ○ اسلام آباد +92-51-4450850

○ دہلی +971-4-2348321 ○ مانچسٹر +78-15020944

ای میل: info@goharpublishers.com

www.goharpublishers.com



جملہ حقوق بحق گوہر پبلشرز 11-اُردو بازار لاہور محفوظ ہیں۔

منظور کردہ: پنجاب کمری کولم اتھارٹی، وحدت کالونی، لاہور بمطابق: مراسلہ نمبر PCA/12/118 مورخہ 27-11-2012

## فہرست

نمبر شمار	عنوانات	صفحہ نمبر
1-	انسانی آرگن سسٹمز.....	3
2-	انسانوں اور پودوں میں ٹرانسپورٹ.....	14
3-	پودوں میں ری پروڈکشن.....	25
4-	ماحول اور غذائی تعلقات.....	34
5-	پانی.....	46
6-	ایٹم کی ساخت.....	56
7-	طبعی اور کیمیائی تبدیلیاں اور عوامل.....	68
8-	انتقال حرارت.....	77
9-	روشنی کا انتشار.....	91
10-	ساؤنڈ ویوز.....	105
11-	سرکٹس اور الیکٹرک کرنٹ.....	116
12-	خلائی چھان بین.....	128
13-	اہم اصطلاحات.....	142
14-	انڈکس.....	146
15-	کتابیات.....	148

مصنفین } محمد اکرم (ایم ایس سی)  
نذیر احمد (ایم ایس سی)

ایڈیٹر } ایس ایم یونس

ڈیزائنرز } وقاص جاوید  
سید فرخ گیلانی  
ذیشان دلدار

تیار کردہ

گوہر پبلشرز 11-اُردو بازار لاہور۔

مطبع: قدرت اللہ پرنٹرز، لاہور

ممبران جائزہ کمیٹی

جناب اورنگ زیب رحمان	جوائنٹ ایجوکیشنل ایڈوائزر منسٹری آف CAO، اسلام آباد
ڈاکٹر ظہیر الدین خاں	سابقہ پروفیسر شعبہ ذوالوجی گورنمنٹ کالج یونیورسٹی، لاہور
جناب ریاض محمود	سابقہ ڈی ای ای (کری کولم ونگ) وزارت تعلیم (کالعدم)، اسلام آباد
ڈاکٹر پرویز خورشید	سابقہ پروفیسر شعبہ کیمسٹری گورنمنٹ کالج آف سائنس، لاہور
جناب محمد طاہر چوہدری	پرنسپل گورنمنٹ ہائر سیکنڈری سکول بامالاضلع اوکاڑہ
ملک محمد سعید	سینئر ماہر مضمون گورنمنٹ ہائر سیکنڈری سکول مراکہ کوارٹرز، لاہور
جناب عامر ریاض	ایڈیشنل ڈائریکٹر (کری کولم ونگ) پنجاب ٹیکسٹ بک بورڈ، لاہور، ڈیسک آفیسر پنجاب کمری کولم اتھارٹی وحدت کالونی، لاہور

تاریخ اشاعت	ایڈیشن	طباعت	تعداد اشاعت	قیمت
اکتوبر 2019ء	اول	ششم	20,000	80.00

# انسانی آرگن سسٹمز

## (Human Organ Systems)

### Students' Learning Outcomes

### تدریسی مقاصد

- اس باب کے مطالعہ کے بعد طلبہ اس قابل ہو جائیں گے کہ:
- انسانی ڈائجسٹو سسٹم کے مختلف اجزا بیان کر سکیں۔
- ڈائجیشن اور اس کی اہمیت بیان کر سکیں۔
- بیان کر سکیں کہ کس طرح ڈائجسٹو سسٹم مختلف اقسام کی خوراک ہضم کرنے میں مدد دیتا ہے۔
- ڈائجسٹو سسٹم کی عام خرابیوں کی شناخت کر سکیں۔
- ان عوامل کی فہرست تیار کر سکیں جو قبض اور ڈائریا کا باعث بنتے ہیں اور انہیں روکنے کے لیے جو اقدامات اٹھائے جاسکتے ہیں۔
- انسانوں میں ریسپریشن کا عمل بیان کر سکیں۔
- عمل تنفس اور جلنے کے عمل کے درمیان فرق کر سکیں۔
- ریسپرٹری سسٹم کی عام بیماریوں کی شناخت کر سکیں اور ان کی وجوہات اور تدارک پر بات چیت کر سکیں۔



انسانی جسم اربوں سیلز سے بنتا ہے۔ سیلز گروپ کی شکل میں اکٹھے ہو کر ٹشو، آرگنز اور آرگن سسٹمز بناتے ہیں۔ تمام آرگن سسٹمز کے اجتماعی عمل سے لوگ نماز کی طرح کی مختلف سرگرمیاں سرانجام دیتے ہیں۔

انسانی جسم کئی آرگن سسٹمز سے مل کر بنا ہے جو مل کر ایک اکائی (Unit) کے طور پر کام کرتے ہیں۔ جماعت ششم میں ہم نے انسانی جسم کے متعلق تھوڑا سا سیکھا ہے۔ اس باب میں ہم انسانی ڈائجسٹو سسٹم اور ریسیپٹیو سسٹم کے متعلق مزید سیکھیں گے۔

## 1.1: ڈائجسٹو سسٹم (Digestive System)

ہمارے جسم کو حرکت کرنے، بڑھنے اور زندہ رہنے کے لیے انرجی اور خوراک کی ضرورت ہوتی ہے۔ ہمارے جسمانی سیلز خوراک کو اس شکل میں استعمال نہیں کر سکتے جس شکل میں اسے ہم کھاتے ہیں۔ ہمارا جسم اسے سادہ شکل میں تبدیل کرتا ہے۔ خوراک کو سادہ شکل میں تبدیل کرنے کا عمل ڈائجیشن (Digestion) کہلاتا ہے۔ ڈائجیشن کے عمل میں حصہ لینے والے جسم کے حصے مل کر ڈائجسٹو سسٹم (Digestive System) بناتے ہیں۔

اپنے جسم کو صحت مند رکھنے کے لیے ہم جو سب سے اہم کام کر سکتے ہیں وہ اچھی طرح کھانا ہے۔ خوراک کی مختلف اقسام غذائی اجزاء کے ذرائع ہیں۔ غذائی اجزاء (Nutrients) ہماری خوراک کے مفید حصے ہوتے ہیں۔ کاربوہائیڈریٹس (Carbohydrates)، پروٹینز (Proteins)، فیٹس (Fats)، وٹامنز (Vitamins)، نمکیات (Minerals) وغیرہ غذائی اجزاء ہیں۔ ہمارا ڈائجسٹو سسٹم غذائی اجزاء کو سادہ مالیکیولز میں توڑ دیتا ہے۔ یہ مالیکیولز ڈائجسٹو نالی کی دیوار سے جذب ہو کر خون میں چلے جاتے ہیں۔ خون انہیں ہر سیل تک لے جاتا ہے جہاں یہ انرجی پیدا کرتے یا جسم کا حصہ بن جاتے ہیں۔




## ڈائجیشن کہاں اور کیسے ہوتی ہے؟ (Where and How Digestion Occurs?)

ڈائجیشن کا عمل ہمارے منہ سے شروع ہوتا ہے۔ ہمارے دانت خوراک کو کاٹ کر اور پیس کر چھوٹے ٹکڑوں میں توڑ دیتے ہیں (Anus) تک جاتی ہے (شکل 1.1)۔

### منہ (Mouth)

ڈائجیشن کا عمل ہمارے منہ سے شروع ہوتا ہے۔ ہمارے دانت خوراک کو کاٹ کر اور پیس کر چھوٹے ٹکڑوں میں توڑ دیتے ہیں۔ زبان خوراک کو سلانیو (Saliva) کے ساتھ مکس کر دیتی ہے جو سلانیوری گینڈرز (Salivary Glands) میں پیدا ہوتا ہے۔ سلانیو کاربوہائیڈریٹس (سٹارچ اور شوگر) کی ڈائجیشن کا عمل شروع کرتا ہے۔ کچھ دیر بعد منہ میں خوراک نرم اور نمندار (Moist) ہو جاتی ہے۔ زبان اس خوراک کو ہمارے منہ کے پچھلے حصے میں دھکیل دیتی ہے۔



ہمارے دانت اہم ترین اوزار ہیں جو ہم منہ میں خوراک توڑنے کے لیے استعمال کرتے ہیں۔ ان کو مضبوط بنانے کے لیے ہمیں ان کی دیکھ بھال ضرور کرنی چاہیے۔ کافی مقدار میں دودھ پیا کریں۔ اپنے دانتوں کو صاف کرنے کے لیے مسواک یا برش کیا کریں۔ گولیوں ٹائیپوں کا کثرت سے استعمال ترک کر دیں۔

## ایسوفیگیس (Oesophagus)

چھائی ہوئی خوراک منہ سے پھر ایسوفیگیس میں دھکیل دی جاتی ہے۔ ایسوفیگیس ایک بڑی نالی ہے جو خوراک کو منہ سے معدہ (Stomach) میں لے جاتی ہے۔ ایسوفیگیس خوراک کو دھکیلنے کے لیے لہر دار عضلاتی حرکات استعمال کرتا ہے۔ یہ لہر دار حرکات پیرویٹالٹک حرکات (Peristaltic Movements) اور یہ عمل پیرویٹالسس (Peristalsis) کہلاتا ہے۔

## مزید سوچیے!

کیا یہ ہماری کھائی جانے والی خوراک کے لیے ممکن ہے کہ وہ معدہ اور آنت ہی میں جائے جب کہ ہم سر کے بل اٹھے ہوں؟ وضاحت کیجیے۔

## معدہ (Stomach)

ہمارا معدہ J شکل کا ایک بڑا عضلاتی تھیلا ہے۔ یہ خوراک کو ہضمی رطوبت (Digestive Juice) سے مکس کرتا ہے۔ یہ ہضمی رطوبت پروٹینز (گوشت، انڈہ، دودھ، دالوں وغیرہ) کی ڈائجیشن شروع کرواتی ہے۔ خوراک قریباً چار گھنٹے معدہ میں گزارتی ہے۔ معدہ کی ہضمی رطوبت میں ایک تیزاب بھی ہوتا ہے۔ یہ تیزاب ہماری خوراک میں موجود جراثیم کو ہلاک کرتا ہے۔ یہ بھی پروٹینز کو ہضم کرنے میں مدد دیتا ہے۔

## مزید سوچیے!

ہمارا معدہ پروٹین (گوشت وغیرہ) کو ڈائجسٹ کرتا ہے۔ معدہ کی رطوبتیں خود اس کو ڈائجسٹ کیوں نہیں کرتیں؟




## چھوٹی آنت (Small Intestine)

جیسے ہی خوراک معدہ سے نکلتی ہے، وہ چھوٹی آنت میں چلی جاتی ہے۔ چھوٹی آنت ہمارے پیٹ کے اندر ایک لمبی، پتلی، بل دار نالی ہے۔ کاربوہائیڈریٹس، فیٹس اور پروٹینز کی حتمی ڈائجیشن چھوٹی آنت میں ہوتی ہے۔ یہاں خوراک کی ڈائجیشن میں تین آرگنز مدد کرتے ہیں جو کہ جگر (Liver)، پنکریاز (Pancreas) اور چھوٹی آنت کی دیوار (Wall of Small Intestine) ہیں۔ جگر فیٹس کے آسانی سے جذب ہونے کے لیے بائل نمکیات (Bile Salts) فراہم کرتا ہے۔ پنکریاز اور چھوٹی آنت کی دیواریں باقی ماندہ خوراک کو ڈائجسٹ کرنے کے لیے رطوبتیں خارج کرتی ہیں۔

ہضم شدہ خوراک کا انجذاب بھی چھوٹی آنت ہی کے آخری حصے میں ہوتا ہے۔ چھوٹی آنت کی اندرونی سطح پر بہت سی انگلی نما ساختیں پائی جاتی ہیں جو ولائی (Villi) کہلاتی ہیں۔ ہضم شدہ خوراک ولائی کی دیواروں سے گزر کر خون میں چلی جاتی ہے۔ خون خوراک کے ذرات کو جسم کے ہر حصے میں پہنچاتا ہے۔

## بڑی آنت (Large Intestine)

خوراک کا غیر ہضم شدہ حصہ بڑی آنت میں چلا جاتا ہے۔ یہاں غیر ہضم شدہ خوراک میں کافی مقدار میں پانی ہوتا ہے۔ بڑی آنت کا سب سے اہم کام فالٹو پانی کو جذب کرنا ہے۔ غیر ہضم شدہ خوراک یہاں مزید ٹھوس ہو جاتی ہے اور فضلہ (Faeces) کہلاتی ہے۔ فضلہ بڑی آنت کے آخری حصے ریکٹم (Rectum) میں جمع رہتا ہے۔ ہم فضلہ کو اینس (Anus) کے ذریعے اپنے جسم سے خارج کرتے ہیں۔



## ڈائجسٹو سسٹم کے مددگار (Supporters of the Digestive System)

پنکریاز، جگر اور پتا (Gallbladder) ہضمی نالی کا حصہ نہیں، البتہ وہ ہمارے ڈائجسٹو سسٹم کے مددگار ہیں۔ جگر (Liver): جگر فیٹس یا چکنائیوں کو ہضم کرنے کے لیے بائل پیدا کرتا ہے۔ یہ خون میں موجود ضرر رساں مرکبات کو بھی توڑتا ہے۔

گال بلیڈر (Gallbladder): جگر اپنا بائل گال بلیڈر میں سٹور کرتا ہے جو اسے چھوٹی آنت میں خارج کر دیتا ہے۔

پنکریاز (Pancreas): پنکریاز باقی ماندہ کاربوہائیڈریٹس، پروٹینز اور فیٹس کو ہضم کرنے کے لیے رطوبت پیدا کرتا ہے۔

## دلچسپ معلومات

بعض اوقات پیرینٹالسس اُلٹ عمل کرتا ہے اور خوراک کو ہمارے معدے اور منہ سے باہر نکال دیتا ہے۔ پیرینٹالسس کا یہ اُلٹ عمل قے (Vomiting) کہلاتا ہے۔ ایسا اس وقت ہوتا ہے جب خوراک کسی نہ کسی لحاظ سے ہمارے لیے مناسب نہ ہو۔

## مزید سوچیے!

اگر ہم روٹی کا ٹکڑا تھوڑی دیر کے لیے منہ میں چبائیں تو اس کا ذائقہ بیٹھا محسوس ہونے لگے گا۔ کیوں؟



## 1.2: ڈائجسٹو سسٹم کی خرابیاں (Disorders of Digestive System)

ڈائریا، قبض، السر، اچھارہ وغیرہ ڈائجسٹو سسٹم کی چند عام خرابیاں ہیں۔ یہاں ہم ڈائریا اور قبض پر تفصیل سے بحث کریں گے۔

### 1.2.1: ڈائریا (Diarrhoea)

نیم مائع فضلے کا اخراج، ڈائریا یا اسہال یا دست لگنا کہلاتا ہے۔ انفیکشن، آلودہ خوراک کھانا، کسی دوائی کا رد عمل یا صرف پریشانی یا جوش اس کے اسباب ہو سکتے ہیں۔ پیٹ درد، انتھن، اچھارہ، متلی، پتلے دست، بخار اور خونی پاخانے ڈائریا کی چند عام علامات ہیں۔

پانی کی شدید کمی (Dehydration) کی صورت میں ڈائریا مہلک ہو سکتا ہے۔ چنانچہ، کثیر مقدار میں مشروبات استعمال کریں وگرنہ پانی کی شدید کمی واقع ہو سکتی ہے۔ ڈائریا کے علاج کے لیے ڈاکٹرز اینٹی بائیوٹکس (Antibiotics) تجویز کرتے ہیں۔

ہم ذیل میں دی گئی ہدایات پر عمل کر کے ڈائریا سے بچ سکتے ہیں۔

- ٹائیلٹ استعمال کرنے کے بعد ہمیشہ صابن سے اپنے ہاتھ دھوئیں۔
- تمام پھل اور سبزیاں پکانے یا کھانے سے پہلے ہمیشہ دھولیں۔
- کچا گوشت اور انڈے نہ کھائیں۔

### دلچسپ معلومات

سکنجبین میں جینی اور نمک ہوتا ہے۔ جینی اور نمک دونوں جسم میں پانی کے انجذاب میں مدد دیتے ہیں۔ اس لیے ڈائریا کے دوران سکنجبین کا استعمال اچھا ہے۔

### 1.2.2: قبض (Constipation)

فضلے کا تکلیف دہ یا بمشکل اخراج، قبض کہلاتا ہے۔ قبض کے دوران کچھ افراد ہفتہ میں تین یا تین سے کم مرتبہ فضلہ خارج کرتے ہیں۔ پاکستان میں یہ ڈائجسٹو سسٹم کی ایک عام خرابی ہے۔

قبض کی وجوہات میں خوراک میں فائبر (Fibre) کی کمی، جسمانی سرگرمی کا نہ ہونا، کافی مقدار میں پانی نہ پینا، حاجت ہونے پر واش روم نہ جانا وغیرہ شامل ہیں۔ ہم قبض سے بچ سکتے ہیں:

- مناسب انداز زندگی اپنا کر۔
- باقاعدگی سے ورزش کر کے۔
- فائبر سے بھرپور خوراک (پھل، سبزیاں اور انانج) کھا کر۔
- کافی مقدار میں پانی پی کر (روزانہ تقریباً 8 گلاس)۔
- جب حاجت ہو تو واش روم جا کر۔

### سرگرمی 1.1

چارٹ پر انسانی ڈائجسٹو سسٹم کی لمبیل شدہ ڈایا گرام بنائیں۔ اس چارٹ کو اپنے کمرہ جماعت میں لگائیں۔ جسم میں خوراک کے راستے کی شناخت کریں اور اپنے ہم جماعتوں کے ساتھ اس پر بات چیت کریں۔



فائبر ہمارے ڈائجسٹو سسٹم کو صحت مند رکھتا ہے۔

(Fibre Keeps Our Digestive System Healthy)

غذائی فائبر میں پانی ہوتا ہے اور یہ بڑی آنت میں فضلے کو نرم رکھتا ہے تاکہ اسے آسانی سے جسم سے خارج کیا جاسکے۔ ہم فائبر سے بھرپور خوراک کھا کر اپنے ڈائجسٹو سسٹم کو صحت مند رکھ سکتے ہیں۔ غذائی فائبر اناج (گندم، مکئی، باجرہ، جو، جئی وغیرہ)، پھلوں (ناشپاتی، امرود، انگور، سنگترے، سیب وغیرہ) اور سبزیوں (پالک، سرسوں، کاساگ، کھیرا) وغیرہ میں پایا جاتا ہے۔

### 1.3: ریسپیریٹری سسٹم (Respiratory System)

تمام جان داروں کو حرکت کرنے اور بڑھنے کے لیے انرجی کی ضرورت ہوتی ہے۔ وہ خوراک کو توڑ کر انرجی حاصل کرتے ہیں۔ ہمیں اپنے جسم کے ہر سیل میں خوراک کو توڑنے کے لیے آکسیجن کی ضرورت ہوتی ہے۔ ہمارے پھیپھڑے ریسپیریشن (سانس لینا) کے دوران ہوا سے آکسیجن لیتے ہیں۔

سانس (Breathing) لینا وہ عمل ہے جس کے دوران ہوا پھیپھڑوں کے اندر جاتی اور باہر آتی ہے۔ ریسپیریشن (Respiration) وہ عمل ہے جس کے ذریعے جان دار ہوا کی آکسیجن اور خوراک استعمال کر کے انرجی پیدا کرتے ہیں۔ اس عمل کے دوران کاربن ڈائی آکسائیڈ بھی پیدا ہوتی ہے۔ سانس لینے کے عمل میں جسم کے جو حصے استعمال ہوتے ہیں، ریسپیریٹری سسٹم بناتے ہیں۔

### ریسپیریٹری سسٹم کے حصے (Parts of Respiratory System)


ہمارے ریسپیریٹری سسٹم میں ناک اور حلق، سانس کی نالی (ٹریکیا)، تنفس کے عضلات اور پھیپھڑے شامل ہیں (شکل 1.2)۔

### ناک اور حلق (Nose and Throat)

ہوا ہماری ناک یا منہ کے راستے داخل ہوتی ہے۔ ہماری ناک میں ہوا کو صاف کرنے، نمدا کرنے اور گرم کرنے کے لیے بال اور میوکس (Mucous) ہوتا ہے۔ میوکس چپکنے والا مائع ہے۔ ہوا میں موجود جراثیم اور گردوغبار کے ذرات میوکس سے چٹ جاتے ہیں۔

ہوا حلق سے ہو کر لیرنکس (Larynx) میں داخل ہوتی ہے۔ آواز پیدا کرنے کے لیے

ہمارے دوکل کورڈز (Vocal Cords) لیرنکس میں موجود ہوتے ہیں۔



خوراک کی نالی

سانس کی نالی


ہمارے حلق میں دونالیاں ہوتی ہیں۔ ایک خوراک کے لیے اور دوسری سانس لینے کے لیے۔ یہ اپی گلوٹس (Epiglottis) ہی ہے جو چیزوں کو صحیح راستے پر نہچنے جانے کی اجازت دیتا ہے۔ جب ہم کوئی چیز کھاتے یا پیتے ہیں تو اپی گلوٹس سانس کی نالی کو ڈھانپ دیتا ہے۔

### ٹریکیا یا سانس کی نالی (Trachea)

ہوا لیرنکس سے گزر کر ٹریکیا (سانس کی نالی) میں چلی جاتی ہے۔ ہماری سانس کی نالی C شکل کے کارٹیلاج (Cartilage) کے حلقوں سے بنی ہوتی ہے۔ یہ حلقے (Rings) ہماری سانس کی نالی کو کھلا رکھتے ہیں۔ ٹریکیا میں موجود میوکس اور ننھے مٹے بال بھی ہوا کو صاف کرتے ہیں۔



## شکل 1.2: انسانی ریسپیریٹری سسٹم




### برونکائی اور پھیپھڑے (Bronchi and Lungs)

ٹریکیا دو شاخوں میں تقسیم ہو جاتا ہے جو برونکائی (واحد برونکس) کہلاتی ہیں۔ برونکائی (Bronchi) ہوا کو پھیپھڑوں میں لے جاتے ہیں۔

ہمارے پھیپھڑے ریسپیریٹری سسٹم کے اہم ترین آرگنز ہیں۔ ہر پھیپھڑے میں برونکس (Bronchus) مزید چھوٹی نالیوں میں تقسیم ہوتا ہے جو برونکیولز (Bronchioles) کہلاتی ہیں۔ ہر برونکیول کے سرے پر ننھی مٹی ہوائی تھیلیاں موجود ہوتی ہیں جو ایلیولائی (Alveoli) کہلاتی ہیں۔ ایلیولائی کو خون کی کیپلریز (Blood Capillaries) نے گھیرا ہوتا ہے۔ جب ہم سانس اندر کھینچتے ہیں تو ہوا پھیپھڑوں میں داخل ہوتی اور پھر ایلیولائی میں پہنچ جاتی ہے۔ ہوا کی آکسیجن ایلیولائی کی دیواروں سے گزر کر کیپلریز میں جاتی ہے۔ خون کے سرخ سیلز اس آکسیجن کو ہمارے جسم کے ہر سیل تک پہنچا دیتے ہیں۔ ہمارے جسم کے سیلز آکسیجن اور خوراک استعمال کر کے انرجی اور کاربن ڈائی آکسائیڈ پیدا کرتے ہیں۔ خون کاربن ڈائی آکسائیڈ کو پھیپھڑوں میں واپس لاتا ہے۔ جب ہم سانس خارج کرتے ہیں تو کاربن ڈائی آکسائیڈ ہمارے جسم سے باہر نکل جاتی ہے۔

### مزید سوچیے!

دوڑ لگانے کے بعد ہمیں لمبے لمبے سانس لینے کا کیوں کہا جاتا ہے؟



سانس خارج کرنا

### ہم کیسے سانس لیتے ہیں؟ (How do we breathe?)

ہمارے پھیپھڑوں میں مسلز (Muscles) نہیں ہوتے۔ سانس لینے کے عمل کے دوران دو قسم کے عضلات کام کرتے ہیں جو کہ پسیلیوں کے انٹروکوسٹل مسلز (Intercostal Muscles of Ribs) اور گنڈنڈا یا فرام (Diaphragm) ہیں۔ سانس لینے کا عمل دو مراحل میں مکمل ہوتا ہے:

- 1- سانس اندر کھینچنا (Inhaling): جب انٹروکوسٹل مسلز ہماری پسیلیوں کو باہر کی جانب کھینچتے ہیں اور ڈیافراگم سکڑتا (Contracts) ہے تو ہوا پھیپھڑوں میں داخل ہوتی ہے۔ اسے سانس اندر کھینچنا کہتے ہیں۔
- 2- سانس خارج کرنا (Exhaling): جب انٹروکوسٹل مسلز اور ڈیافراگم ڈھیلے پڑتے (Relax) ہیں تو ہوا پھیپھڑوں سے باہر نکلتی ہے۔ اسے سانس خارج کرنا کہتے ہیں۔

## 1.3.1: سانس لینے کے عمل اور جلنے کے عمل کا موازنہ (Comparing Breathing and Burning)

سانس لینے اور جلنے کے عوامل کا موازنہ کیا جاسکتا ہے۔

● دونوں عوامل کے دوران ایندھن سے انرجی خارج ہوتی ہے۔

● دونوں عوامل میں آکسیجن استعمال ہوتی اور کاربن ڈائی آکسائیڈ خارج ہوتی ہے۔

دونوں عوامل کے درمیان بڑا فرق ان کے انرجی خارج کرنے کی شرح ہے۔ سانس لینے کے عمل میں انرجی کا اخراج جلنے کے عمل

کی نسبت بہت سست ہوتا ہے اور اس کی شرح کو کنٹرول بھی کیا جاسکتا ہے۔

ایک پھیپھڑے کا عملی ماڈل

**سرگرمی 1.2:**

سوڈاپینے کی نلکی

چکنی مٹی

پلاسٹک کی بوتل

چھوٹا غبارہ

بڑا غبارہ

آپ کو ضرورت ہوگی

- دوغبارے (ایک چھوٹا، ایک بڑا)
- سوڈاپینے کی نلکی (Straw)
- ٹیپ
- قینچی
- چکنی مٹی یا موم
- ایک چھوٹی شفاف پلاسٹک کی بوتل جس کا پینڈا اکٹھا ہو۔

**طریقہ کار**

- 1- چھوٹے غبارے کا کھلا سرا سوڈاپینے کی نلکی کے ایک سرے پر چڑھائیں۔ ٹیپ کی مدد سے غبارے کو نلکی سے جوڑ دیں۔
- 2- ایک بڑے غبارے کا سرا اکٹھا کریں۔ اپنے دوست سے کہیں کہ پینڈا کٹی پلاسٹک کی بوتل کو پکڑے۔ غبارے کو بوتل کے کٹے ہوئے سرے پر چڑھادیں (ٹیپ استعمال کریں)۔
- 3- نلکی کے چھوٹا غبارہ لگے سرے کو بوتل کے منہ میں ٹھونس دیں۔ بوتل کا منہ بند کرنے اور نلکی کو اپنی جگہ برقرار رکھنے کے لیے چکنی مٹی سے اسے بند (Seal) کر دیں۔
- 4- بڑے غبارے کو کھینچیں اور اس کے چھوٹے غبارے پر اثر کا مشاہدہ کریں۔
- 5- اب بڑے غبارے کو دھکیلیں اور اس کے چھوٹے غبارے پر اثر کا مشاہدہ کریں۔

سوچنے کی باتیں: کیا آپ اس سرگرمی کی مدد سے اپنے پھیپھڑوں کی حرکت کی وضاحت کر سکتے ہیں؟

## 1.4: رییسپریریٹری سسٹم کی عام بیماریاں (Common Diseases of Respiratory System)

رییسپریریٹری سسٹم کی عام خرابیوں میں نزلہ (Common Cold)، انفلوئنزا (Influenza)، نمونیا (Pneumonia)،

تپ دق (Tuberculosis) اور پھیپھڑوں کا کینسر (Lung Cancer) شامل ہیں۔ یہاں ہم نزلہ اور نمونیا پر بحث کریں گے۔

### 1.4.1: نزلہ (Common Cold)

نزلہ رییسپریریٹری سسٹم کی ایک عام بیماری ہے۔ نزلے کا وائرس (Virus) کھانسنے، چھینکنے یا نزلہ کے کسی مریض کی چیزوں کو

چھونے سے ایک شخص سے دوسرے شخص میں منتقل ہو سکتا ہے۔

گلے کی دکھن، کھانسی، بہتی ہوئی ناک، گھٹن، چھینکوں کا آنا، سرد درد وغیرہ نزلے کی علامات ہیں۔ نزلے کے دوران ہمیں بخار بھی

ہو سکتا ہے۔

نزلے کے لیے کوئی مخصوص دوائی نہیں ہے۔ تاہم آپ اس طرح کی احتیاطیں کر سکتے ہیں جیسا کہ مکمل آرام کریں، زیادہ مقدار میں مشروبات پیئیں اور اگر علامات برقرار رہیں تو اپنے ڈاکٹر سے مشورہ کریں۔

## مزید سوچیے!

جب ہمیں گلے کی انفیکشن یا نزلہ ہو تو ہماری آواز بھاری کیوں ہو جاتی ہے؟

### 1.4.2: نمونیا (Pneumonia)

نمونیا ایک انفیکشن (Infection) ہے جو پھیپھڑوں کو متاثر کرتی ہے۔ پھیپھڑوں میں چھوٹی چھوٹی تھیلیاں ایلیولائی ہوتی ہیں جو ہوا سے بھری ہوتی ہیں۔ جب کسی شخص کو نمونیا ہو تو ایلیولائی بلغم (Pus) سے بھر جاتی ہیں جس سے سانس لینے میں تکلیف ہوتی ہے۔ دنیا بھر میں نمونیا بچوں کی اموات کا سب سے اہم سبب ہے۔ کھانسی، بخار، ناک کی بندش، سیٹی کی آواز کے ساتھ تیز تیز سانس آنا، سینے میں درد اور بھوک کا ختم ہونا وغیرہ نمونیا کی عام علامات ہیں۔

نمونیا کے علاج کے لیے جتنی جلدی ممکن ہو اپنے ڈاکٹر سے رجوع کریں۔ آپ کا ڈاکٹر آپ کے لیے اینٹی بائیوٹک (Antibiotic) دوائی تجویز کر سکتا ہے۔ نمونیا کے تدارک کے لیے ویکسین (Vaccine) بھی استعمال کی جاسکتی ہے۔ جراثیم سے بچاؤ کے لیے اکثر اپنے ہاتھ دھویا کریں۔ جب آپ کو کھانسی یا چھینک آئے تو ٹشو (Tissue) یا رومال استعمال کریں۔



صحت مند  
پھیپھڑے



بیمار پھیپھڑے

**(Keep Your Lungs Healthy!) - اپنے پھیپھڑوں کو صحت مند رکھیں۔**

- 1- پھولوں اور سبز یوں میں وٹامنز (Vitamins) ہوتے ہیں۔ وٹامنز ہمارے پھیپھڑوں کو صحت مند رکھتے ہیں۔
- 2- دوڑنے، پیدل چلنے، تیرنے، اچھلنے کودنے، سائیکل چلانے وغیرہ جیسی ورزشیں ہمارے پھیپھڑوں کے لیے مفید ہیں۔
- 3- سگریٹ نوشی سے بچیں۔ سگریٹ نوشی پھیپھڑوں کے کینسر کی سب سے بڑی وجہ ہے۔
- 4- سبز پتوں والی سبزیوں میں ایسے کیمیائی مادے ہوتے ہیں جو ہمارے پھیپھڑوں کے لیے مفید ہیں۔

خوراک میں ملاوٹ ہمارے ڈائجسٹو سسٹم کو بری طرح متاثر کرتی ہے۔ آلودگی خاص طور پر فضائی آلودگی ہمارے ریسیپیٹری سسٹم کو متاثر کرتی ہے۔ آپ کے خیال میں حکومت کو خوراک میں ملاوٹ اور آلودگی کے خلاف کیوں اقدام اٹھانا چاہیے؟

سائنس، ٹیکنالوجی اور معاشرہ

## اہم نکات

- منہ، ایسوفگس، معدہ، چھوٹی اور بڑی آنت، جگر اور پنکریا یا انسانی ڈائجسٹو سسٹم کے اجزا ہیں۔
- ڈائجیشن خوراک کو سادہ شکل میں تبدیل کرنے کا عمل ہے۔ عیال اہم غذائی اجزا حاصل کرنے میں ہمارے جسم کی مدد کرتا ہے۔
- ہمارے ڈائجسٹو سسٹم کے کچھ حصے ایسے کییمیائی مادے خارج کرتے ہیں جو کاربوہائڈریٹس (منہ میں)، پروٹینز (معدہ میں) اور فیٹس کو سادہ مرکبات میں تبدیل کرتے ہیں۔ یہ مرکبات پھر خون میں جذب ہو جاتے ہیں۔
- ڈائریا (پچش)، قبض، السر، اچھارہ وغیرہ ڈائجسٹو سسٹم کی عام خرابیاں ہیں۔
- ڈائریا کی انفیکشن، آلودہ خوراک کھانے یا کسی دوائی کے ردعمل کے باعث لاحق ہو سکتا ہے۔
- بار بار ہاتھ دھونا اور کھانے یا پکانے سے پہلے سبزیوں اور پھلوں کا دھونا، ڈائریا سے بچاؤ میں مددگار ہو سکتا ہے۔
- کم فائبر والی خوراک کھانے، جسمانی سرگرمی کی کمی اور وافر مقدار میں پانی نہ پینے کے باعث قبض ہو سکتی ہے۔
- ہم فائبر سے بھرپور خوراک کھا کر، زیادہ مقدار میں پانی پی کر اور باقاعدگی سے ورزش کر کے قبض سے بچ سکتے ہیں۔
- ہمارا ریسپیریٹری سسٹم انرجی پیدا کرنے میں مدد دیتا ہے جسے ہم اپنی سرگرمیوں میں استعمال کرتے ہیں۔
- سانس لینا اور جلتا ملتے جلتے عمل ہیں، البتہ سانس لینے کے دوران انرجی کا اخراج بہت سست روی سے ہوتا ہے۔
- نزلہ، انفلوئنزا، نمونیا، تپ دق، پھیپھڑوں کا کینسر وغیرہ ریسپیریٹری سسٹم کی چند عام خرابیاں ہیں۔
- ہم پھل اور سبزیاں استعمال کر کے اور باقاعدگی سے ورزش کر کے اپنے پھیپھڑوں کو صحت مندر رکھ سکتے ہیں۔

## سوالات

### 1- مندرجہ ذیل ہر جملے کو درست اصطلاح لکھ کر عمل کریں۔

- خوراک کو توڑنے کا عمل
- عضلاتی سکڑاؤ جو خوراک کو آگے چلاتا ہے
- پھیپھڑوں میں انکوری کے گچھے کی مانند پتلی دیواروں والے ننھے منے غبارے
- ہمارے سینے کے پیندے میں گند نما مسل
- ہوا کو پھیپھڑوں کے اندر لے جانے اور خارج کرنے کا عمل

### 2- درج ذیل میں درست جواب پر دائرہ لگائیں۔

- وہ جگہ جہاں ہضم شدہ خوراک جذب ہوتی ہے:
  - (الف) چھوٹی آنت
  - (ب) بڑی آنت
  - (ج) معدہ
  - (د) منہ
- ہمارے جسم کا کون سا حصہ سکڑتا اور نیچے کی طرف حرکت کرتا ہے جب ہم سانس اندر لے جاتے ہیں؟
  - (الف) بروئکلیوٹز
  - (ب) ایلیولائی
  - (ج) ڈایا فرام
  - (د) گردے
- ہوا مندار، صاف اور گرم ہوتی ہے:
  - (الف) ایسوفگس میں
  - (ب) ناک میں
  - (ج) منہ میں
  - (د) معدہ میں

- iv ایک بڑا مسل جو سینے اور پیٹ کو جدا کرتا اور سانس لینے میں مدد کرتا ہے:
- (الف) لیرنکس  
(ب) ٹریکیا  
(ج) ڈایافراگم  
(د) ایلوپولس
- v پروٹینز، فیٹس اور کاربوہائیڈریٹس کی حتمی ڈائجیشن کے لیے رطوبت کون پیدا کرتا ہے؟
- (الف) منہ  
(ب) بڑی آنت  
(ج) پنکریاز  
(د) گال بلیڈر
- vi پیپرینٹیسلس کا آلٹ عمل ہے:
- (الف) سانس لینا  
(ب) جلنا  
(ج) قے آنا  
(د) خون کی گردش

### -3 مختصر جوابات دیں۔


- i ہمارے جسم میں کاربن ڈائی آکسائیڈ کیسے پیدا ہوتی ہے؟
- ii ہمارے ڈائجسٹو سسٹم میں چھوٹی آنت کس طرح اہم ہے؟
- iii ہمیں دانت کیوں عطایے گئے ہیں؟
- iv ایلوپولائی کیا ہیں؟
- v سانس لینے کا عمل مختصراً بیان کریں۔
- vi ڈائریا یا پیچش کی روک تھام کے لیے کون سی احتیاطیں کی جائیں؟
- 4 منہ اور معدہ میں خوراک کی ڈائجیشن کے عمل کی وضاحت کریں۔

### -5 انسانی ریسپیریٹری سسٹم بیان کریں۔

### -6 درج ذیل پرنوٹ لکھیں۔

-i قبض -ii نمونیا

### -7 ڈایاگرام لیبل کریں۔



مزید معلومات کے لیے وزٹ (Visit) کریں۔

- <http://kidshealth.org/kid/htbw/lungs.html>
- [http://www.stcms.si.edu/hbs/hbs\\_student.htm](http://www.stcms.si.edu/hbs/hbs_student.htm)

کمپیوٹر لنکس